

Vakratunda Stuti Sadevarshibrahmakrita

——
ಸದೇವರ್ಷಿಬ್ರಹ್ಮಕೃತಾ ವಕ್ರತುಂಡಸ್ತುತಿಃ

——
Document Information



Text title : Vakratunda Stuti Sadevarshibrahmakrita

File name : vakratuNDastutiHsadevarShibrahmakRRitA.itx

Category : ganesha, mudgalapurANa, stuti, ekAdasha

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM prathamaH khaNDaH | adhyAyaH 43 | 1.43 18-36||

Latest update : June 4, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



ಸದೇವರ್ಷಿಬ್ರಹ್ಮಕೃತಾ ವಕ್ರತುಂಡಸ್ತುತಿಃ



.. ಶ್ರೀಗಣೇಶಾಯ ನಮಃ ..
ಸದೇವರ್ಷಿಬ್ರಹ್ಮೋವಾಚ .
ನಮಸ್ತೇ ಬ್ರಹ್ಮಭೂತಾಯ ವಕ್ರತುಂಡಾಯ ಸಾಕ್ಷಿಣೇ .
ಸಿದ್ಧಿಬುದ್ಧಿಯುತಾಯೈವ ಗಣೇಶಾಯ ನಮೋ ನಮಃ .. 18..
ವಿಘ್ನೇಶಾಯ ನಮಸ್ತುಭ್ಯಂ ನಿರ್ಗುಣಾಯ ಗುಣಾತ್ಮನೇ .
ಅನಾದಯೇ ಚ ಸರ್ವಜ್ಞ ಪಾಲಕಾಯ ನಮೋಽಸ್ತು ತೇ .. 19..
ನಮಸ್ತೇ ಸರ್ವರೂಪಾಯ ಸರ್ವಾಧ್ಯಕ್ಷಾಯ ಧೀಮತೇ .
ಆದಿಮಧ್ಯಾಂತಹೀನಾಯ ಸಾಕ್ಷಾದ್ಧೇವಾಯ ತೇ ನಮಃ .. 20..
ಅಮೇಯಶಕ್ತಯೇ ತುಭ್ಯಂ ಮಾಯಿಭ್ಯೋ ಮೋಹದಾಯ ಚ .
ಅಮಾಯಿನೇ ಚ ಮಾಯಾಯಾ ಆಧಾರಾಯ ನಮೋ ನಮಃ .. 21..
ಸತ್ಯಾಯ ಸತ್ಯರೂಪಾಯ ಸತ್ಯಪಾಲಕ ರಕ್ಷಿಣೇ .
ಜ್ಞಾನಾಯ ಜ್ಞಾನದಾತ್ರೇ ಚ ಜ್ಞಾನಗಮ್ಯಾಯ ತೇ ನಮಃ .. 22..
ಲಂಬೋದರಾಯ ದೇವಾಯ ಗಣಾನಾಂ ಪತಯೇ ನಮಃ .
ಗಣೇಶಾಯ ಗುಣಾಧಾರ ಹೇರಂಬಾಯ ನಮೋ ನಮಃ .. 23..
ತ್ವಾಂ ಸ್ತೋತುಂ ನ ಸಮರ್ಥಾಶ್ಚ ವೇದಾಃ ಶಾಸ್ತ್ರಸಮನ್ವಿತಾಃ .
ಯೋಗೀಂದ್ರಾ ದೇವಮುಖ್ಯಾಶ್ಚ ತತ್ರ ಕೋಹಂ ಗಜಾನನ .. 24..
ಯಥಾಬುದ್ಧಿ ಪ್ರಮೋದೇನ ಸಂಸ್ತುತೋಽಸಿ ಗಣೇಶ್ವರ .
ತೇನ ಮೇ ಸಫಲಂ ಸರ್ವಂ ಜಾತಂ ಲಂಬೋದರಾಧುನಾ .. 25..
ಬ್ರಹ್ಮಾಂಡಾನಾಮನಂತಾನಾಂ ಕಾರಕಸ್ತ್ವಂ ನ ಸಂಶಯಃ .
ಕಥಂ ಮೇ ಪುತ್ರತಾಂ ಯಾತಃ ಸಿದ್ಧಿಬುದ್ಧಿಸಮನ್ವಿತಃ .. 26..
ಸಿದ್ಧಿಬುದ್ಧಿಯುತಂ ಬ್ರಹ್ಮ ಹೃದಿ ಧ್ಯಾತಂ ವಿಶೇಷತಃ .
ತದೇವ ಬಹಿರಾಯಾತಂ ತಾರಿತುಂ ಮಾಂ ನ ಸಂಶಯಃ .. 27..
ಇತ್ಯುಕ್ತ್ವಾ ಬ್ರಾಹ್ಮಣೈಃ ಸಾರ್ಥಂ ಜಾತಕರ್ಮಾದಿಕಾಂ ಕ್ರಿಯಾಂ .
ಚಕಾರ ಚ ಸ್ವಯಂ ಬ್ರಹ್ಮಾ ಪರಮಾನಂದಸಂಯುತಃ .. 28..
ಏಕಾದಶದಿನೇ ತಸ್ಯ ಸಿದ್ಧಿಬುದ್ಧಿಪತಿಸ್ತ್ವಿತಿ .
ನಾಮ ಸಂಸ್ಥಾಪಯಾಮಾಸ ದ್ವಿಜೈಃ ಸಹ ಪಿತಾಮಹಃ .. 29..

ಬಾಲಕ್ರೀಡನಭಾವೇನ ಕ್ರೀಡತಿ ಸ್ಮ ವಿನಾಯಕಃ .
ಸಾವಿತ್ರೀ ಸ್ತನಪಾನಂ ಸಾ ಕಾರಯಾಮಾಸ ಭಾವತಃ .. 30..
ದಿನೇ ದಿನೇಽಥ ಬಾಲೋಽಸೌ ವವೃಥೇ ಶುಕ್ಲಚಂದ್ರವತ್ .
ಆನಂದಂ ಜನಯನ್ ಮಾತುಃ ಪಿತುಶ್ಚ ಚರಿತೈಃ ಸ್ವಕೈಃ .. 31..
ಸಿದ್ಧಿಬುದ್ಧಿಯುತೋ ದಕ್ಷ ವರ್ಷದ್ವಯವಯಾಃ ಸ್ಥಿತಃ .
ಏಕದಾ ತಂ ವಿಧಾತಾರಂ ಪಪ್ರಚ್ಛ ವಿನಯಾನ್ವಿತಃ .. 32..
ಸಿದ್ಧಿಬುದ್ಧಿಪತಿರುವಾಚ .
ತಾತ ಕಿಂ ವನವಾಸಂ ತ್ವಂ ಕರೋಷಿ ಮುನಿಭಿಃ ಸಹ .
ದೇವೈಃ ಪರಮದುಃಖಾರ್ತೋ ಮಮ ಕಿಂ ಭಾಸಸೇ ಪ್ರಭೋ .. 33..
ತಸ್ಯ ತದ್ವಚನಂ ಶ್ರುತ್ವಾ ಬ್ರಹ್ಮಾ ಹರ್ಷಸಮನ್ವಿತಃ .
ಜಗಾದ ಗಣಪಂ ಸರ್ವಂ ವೃತ್ತಾಂತಂ ದೈತ್ಯಸಂಭವಂ .. 34..
ತಚ್ಛ್ರುತ್ವಾ ಕೋಪದೀಪ್ತೋಽಸೌ ವಕ್ರತುಂಡಸ್ತಮಬ್ರವೀತ್ .
ಹರ್ಷಯನ್ ದೇವವಿಪ್ರಾದೀನ್ ಮೇಘಗಂಭೀರನಿಸ್ವನಃ .. 35..
ವಕ್ರತುಂಡ ಉವಾಚ .
ದಂಭಾಸುರಂ ಮಹಾವೀರ್ಯಂ ಹನಿಷ್ಯಾಮಿ ನ ಸಂಶಯಃ .
ದೇವೇಭ್ಯೋ ಬ್ರಾಹ್ಮಣೇಭ್ಯಶ್ಚ ಸ್ವಪದಾನಿ ದದಾಮ್ಯಹಂ .. 36..
ಇತಿ ಸದೇವರ್ಷಿಬ್ರಹ್ಮಕೃತಾ ವಕ್ರತುಂಡಸ್ತುತಿಃ ಸಂಪೂರ್ಣಾ ..
- .. ಮುದ್ಗಲಪುರಾಣಂ ಪ್ರಥಮಃ ಖಂಡಃ . ಅಧ್ಯಾಯಃ 43 . 1.43 18-36..
- .. mudgalapurANaM prathamaH khaNDaH . adhyAyaH 43 . 1.43 18-36..
Proofread by Yash Khasbage, Preeti Bhandare

—
Vakratunda Stuti Sadevarshibrahmakrita
pdf was typeset on June 5, 2024
—

Please send corrections to sanskrit@cheerful.com

